



ஜூன்- 27

சர்வதேசச் செய்திகள்

இந்தியா மற்றும் வங்காள தேசம் ஒருங்கிணைந்த ரோந்து (CORPAT) பணி

- ❖ இந்தியா மற்றும் வங்காளதேசம் ஆகிய இரண்டு அண்டை நாடுகளுக்கிடையேயான கடற்படைப் பயிற்சியை ஆண்டுதோறும் மேற்கொள்வதற்காக ஒருங்கிணைந்த ரோந்துப் பணியினை தொடங்க இரு நாடுகளும் ஒப்புக் கொண்டுள்ளன.
- ❖ இரண்டு நாடுகளின் கடற்படைகளின் ஒருங்கிணைந்த ரோந்துப் பணியின் (CORPAT- Coordinated Patrol) முதல் பதிப்பு முதன்மை கடற்படை அதிகாரி சுனில் லம்பாவின் வங்காள தேச விஜயத்தின் போது தொடங்கி வைக்கப்பட்டது.
- ❖ CORPAT-ன் முதல் பதிப்பில் வங்காளதேசக் கடற்படையைச் சேர்ந்த இரண்டு போர்க்கப்பல்களும் (BNS Dhaleswari மற்றும் BNS Abu Bakar) இந்தியக் கடற்படையைச் சேர்ந்த இரண்டு போர்க்கப்பல்களும் (INS Kadmatt மற்றும் INS Satpura) பங்கெடுத்திருந்தன.
- ❖ இந்தியக் கடற்படை CORPAT-ஐ வழக்கமாக இந்தோனேசியா, தாய்லாந்து மற்றும் மியான்மருடன் இணைந்து நடத்துகிறது.
- ❖ மேலும், இந்தியக் கடற்படை மாலத்தீவுகள், மொரீசியஸ் மற்றும் ஷெஷல்ஸ் ஆகியவற்றின் கோரிக்கையின்படி பிரத்யேக பொருளாதார மண்டலத்தினைக் (EEZ- Exclusive Economic Zone) கண்காணிக்கும் பணியையும் நடத்துகிறது.
- ❖ கடற்படைகளுக்கிடையேயான CORPAT தேடுதல் மற்றும் மீட்புப் பணிகள், சட்ட விரோத செயல்களில் ஈடுபடும் கப்பல்களைக் கண்டறிதல் மற்றும் மாசுக் கட்டுப்பாட்டுப்பணிகள் ஆகியவற்றில் ஈடுபடுகிறது.

அறிவியல் மற்றும் தொழில்நுட்பச் செய்திகள்

ரிமூவ் டெப்ரிஸ் (Remove DEBRIS)

- ❖ விண்வெளியில் உள்ளத் தேவையற்றப் பொருட்களை சுத்தம் செய்வதற்கான சாதகமான தீர்வுகளை சோதனை செய்வதற்கான முதல் செயற்கைக் கோள் சர்வதேச விண்வெளி நிலையத்தினால் (ISS-International Space Station) செலுத்தப்பட்டிருக்கிறது. அது விரைவில் அதன் சுற்று வட்டப் பாதையில் பரிசோதனைகளைத் தொடங்க உள்ளது.
- ❖ பிரிட்டனால் தயாரிக்கப்பட்ட Remove DEBRIS என்று பெயரிடப்பட்ட செயற்கைக் கோளானது பூமியைச் சுற்றிவரும் ஆபத்தானக் குப்பைக் குவியல்களை நீக்குவதற்காக எடுக்கப்பட்ட உலகின் முயற்சிகளில் முதல் ஒன்றாகும்.
- ❖ இந்த செயற்கைக் கோளானது ஏப்ரல் 2018-ன் ஆரம்பத்தில் செலுத்தப்பட்ட Space X CRS-14-ன் மூலம் ISS-க்கு கொண்டு செல்லப்பட்டது.
- ❖ இந்த செயற்கைக் கோள் UK-ன் (United Kingdom) சர்ரே பல்கலைக்கழகத்தில் உள்ள சர்ரே விண்வெளி மையத்தின் தலைமையின் கீழ் இயங்கும் விண்வெளி மற்றும் ஆராய்ச்சி நிறுவனக் குழுக்களினால் உருவாக்கப்பட்டது.
- ❖ இந்த திட்டத்திற்கான நிதியினை ஐரோப்பிய ஆணையம் இணைந்து வழங்குகிறது.

சுற்றுச்சூழல் செய்திகள்

தேசிய ஈரநிலக் குழு (National Wetland Committee - NWC)

- ❖ முதன்மை வனப் பாதுகாப்பாளர் உதய் வோராவை NWC-ன் உறுப்பினராக மத்திய அரசு நியமித்துள்ளது.
- ❖ NWC சுற்றுச்சூழல், வன மற்றும் பருவநிலை மாற்ற அமைச்சகத்தின் செயலாளர் தலைமையில் அமைக்கப்பட்டிருக்கிறது.
- ❖ இந்தக் குழு ஈரநில (பாதுகாப்பு மற்றும் மேலாண்மை) விதிகள், 2017-ன் கீழ் உருவாக்கப்பட்டிருக்கிறது.
- ❖ வோராவைத் தவிர,
 - HS சிங், தேசிய வனப் பாதுகாப்பு மன்ற நிர்ந்தரக் குழுவின் உறுப்பினராக நியமிக்கப்பட்டிருக்கிறார்.
 - CN பாண்டே, தொழிற்சாலை - I திட்டங்களுக்கான சுற்றுச் சூழல் அனுமதி வழங்கும் 14 நிபுணர்கள் கொண்ட மதிப்பீட்டுக் குழுவின் தலைவராக நியமிக்கப்பட்டிருக்கிறார்.

மாநிலச் செய்திகள்

சூரியசக்தி கிஷான் யோஜனா - குஜராத்

- ❖ குஜராத் அரசாங்கம் விவசாயிகளுக்காக சூரியசக்தி கிஷான் யோஜனா எனும் சூரிய சக்தி திட்டத்தினைத் தொடங்கியுள்ளது.



- ❖ இந்த திட்டம் விவசாயிகள் அவர்களின் சொந்த பயன்பாட்டிற்குத் தேவையான மின்சாரத்தை உற்பத்தி செய்யவும் மிகுதியான மின்சார ஆற்றலைக் கட்டமைப்பிற்கு வழங்கி பணம் ஈட்டவும் வழிவகுக்கிறது.
- ❖ விவசாயிகள் தங்களுக்குத் தேவையான மின்சாரத்தை உற்பத்தி செய்யவும் மற்றும் மாநிலத் தேவைக்கும் வழங்கவும் முடியும் என்ற வகையில் இந்தத் திட்டம் நாட்டின் முதல் திட்டம் என்றப் பெயரைப் பெற்றுள்ளது.
- ❖ மத்திய மற்றும் மாநில அரசாங்கங்கள் இத்திட்டத்திற்கான மதிப்பில் 60 சதவிகித

மானியத்தை வழங்கும்.

- ❖ இத்திட்டத்தில் விவசாயிகளுக்கு 4.5-6 என்ற வட்டி விகிதத்துடன் 35 சதவிகிதம் மலிவுக்கடனாக வழங்கப்படும். 5 சதவிகித செலவு விவசாயிகள் ஏற்கும் படி இருக்கும்.

காற்று-சூரிய சக்தி கலப்பு செயல்திட்டம் - 2018

- ❖ காற்று மற்றும் சூரியசக்தித் திட்டங்களை ஒரே இடத்தில் நிறுவுவதற்காக குஜராத் அரசு காற்று-சூரியசக்தி கலப்பு செயல்திட்டம் 2018-ஐ அறிவித்துள்ளது.
- ❖ இத்திட்டம் ஐந்து ஆண்டுகளுக்கு நடைமுறையில் இருக்கும்.
- ❖ இச்செயல்திட்டத்தின் முக்கிய நோக்கமானது நிலம் மற்றும் மின் விநியோகக் கம்பிகளின் உகந்த பயன்பாட்டினை உருவாக்குவதாகும்.
- ❖ இந்த செயல் திட்டம் ஏற்கனவே நடப்பில் உள்ள சூரிய சக்தி திட்ட நிலத்தினை காற்று மற்றும் சூரியசக்தி ஆற்றல் அலகுகளை அமைப்பதற்கு உபயோகிக்க அதன் மேம்பாட்டாளருக்கு உதவும்.

பிரபலமானவர்கள், விருதுகள் மற்றும் நிகழ்வுகள்

உலகத்தின் பணக்கார மனிதன்

- ❖ ஃபோர்ப்ஸ் உலக பில்லியனர்கள் பட்டியல், அமேஷன் நிறுவனர் மற்றும் முதன்மை நிர்வாக அதிகாரி ஜெஃப் பெஷோஸ்-ஐ உலகிலேயே பணக்கார மனிதனாக காட்டியுள்ளது. இவரின் நிகர சொத்து மதிப்பு 141.9 பில்லியன் அமெரிக்க டாலர்களாகும்.



- ❖ மைக்ரோசாப்ட் நிறுவனத்தின் முதன்மை நிறுவனர் பில் கேட்ஸ் உலகின் இரண்டாவது பணக்கார மனிதன் ஆவார். இவரின் சொத்து மதிப்பு 92.9 பில்லியன் அமெரிக்க டாலர்களாகும்.
- ❖ உலகின் வெற்றியடைந்த முதலீட்டாளர்களில் ஒருவரான வாரன் பஃபெட் 82.2 பில்லியன் அமெரிக்க டாலர்கள் சொத்து மதிப்புடன் மூன்றாவது இடத்திற்கு முன்னேறியுள்ளார்.

பீட்டர் தாம்சன் மரணம்

- ❖ ஆஸ்திரேலிய கோல்ஃப் வீரர் பீட்டர் தாம்சன் பார்கின்சன் நோயுடனான 88 வருட நீண்ட போராட்டத்திற்குப் பிறகு உயிரிழந்தார். இவர் பிரிட்டிஷ் ஓபன்-ஐ ஐந்து முறை வென்றவர் ஆவார்.
- ❖ உலக கோல்ஃப் வாழ்த்தரங்கம் இவரை "The thinking man's golfer" என்று அழைத்தது.



- ❖ தாம்சன் பிரிட்டிஷ் ஓபன்-ஐ வென்ற முதல் ஆஸ்திரேலிய நாட்டவர் ஆவார். மேலும் 1954 மற்றும் 1965-க்கு இடையில் நடைபெற்ற ஐந்து ஓபன்களில் பிரபலமான சிவப்பு மதுபான கோப்பையினை (Claret Jug) வென்றவராவார். அதில் மூன்று தொடர்ச்சியாக வென்றவை ஆகும்.

விளையாட்டுச் செய்திகள்

ஒருநாள் போட்டியில் (ODI) இங்கிலாந்தின் சாதனை

- ❖ ஆண்களுக்கான ஒருநாள் போட்டியில் அதிக ரன்களை எடுத்து இங்கிலாந்து அணி முந்தைய சாதனைகளை முறியடித்துள்ளது. ஆஸ்திரேலியாவுக்கு எதிரான ஒரு நாள் போட்டியில் இங்கிலாந்து 50 ஓவர்களில் 6 விக்கெட் இழப்பிற்கு 481 ரன்கள் எடுத்து வெற்றி பெற்றது. இந்த போட்டி நாட்டிங்காமின் ட்ரெண்ட் ப்ரிட்ஜ் என்னுமிடத்தில் நடைபெற்றது.
- ❖ இதுவரை நடைபெற்ற ஒரு நாள் போட்டிகளில் இந்த மதிப்பே இரண்டாவது உயர்ந்த ரன்களாகும்.
- ❖ முதல் அதிக ரன் மதிப்பானது ஜூன் 8, 2018 அன்று அயர்லாந்திற்கு எதிராக விளையாடிய நியூசிலாந்து பெண்கள் அணியினால் எடுக்கப்பட்ட 4 விக்கெட் இழப்பிற்கு 490 ரன்கள் என்பதே ஆகும்.

முக்கிய தினங்கள்

மாலுமிகளின் தினம் - ஜூன் 25

- ❖ உலகப் பொருளாதார மற்றும் சமுதாயத்தில் மாலுமிகளின் பங்களிப்பிற்கு நன்றியினை வெளிப்படுத்தும் வகையில் ஒவ்வொரு ஆண்டும் ஜூன் 25 அன்று

உலகம் முழுவதும் மாலுமி தினமாகக் கடைபிடிக்கப்படுகிறது.

- ❖ 2018ம் ஆண்டிற்கான கருத்துரு "மாலுமிகளின் நலன்". இந்தக் கருத்துரு மாலுமிகளின் நலன், குறிப்பாக மனநலம் சார்ந்த பிரச்சினைகளை நினைவு கூறுகிறது.



- ❖ சர்வதேச கடல்வழி அமைப்பானது 2010-ல் மாலுமிகள் தினத்தை நியமித்தது.
- ❖ இந்த தினம் 2010 மணிலாவில் நடைபெற்ற தூதுவர்களின் மாநாட்டில் தீர்மானத்தை ஏற்றுக் கொண்டதுடன் நிறுவப்பட்டது. இந்த மாநாடு மாலுமிகளுக்கு திருத்தப்பட்ட நிலையான பயிற்சி வழங்குதல், சான்றிதழ் அளித்தல் மற்றும் கண்காணித்தல் மாநாடு, 1978-ஐ ஏற்பதற்காக நடைபெற்றதாகும்.
- ❖ இந்த தினம் முதன் முதலாக 2011-ல் உற்று நோக்கப்பட்டது. அதன் பின் ஒவ்வொரு ஆண்டும் பின்பற்றப்பட்டு வருகிறது. இந்த தினம் ஐக்கிய நாடுகளின் கடைபிடிப்புப் பட்டியலிலும் சேர்க்கப்பட்டுள்ளது.

இதரச் செய்திகள்

மெக்கின்சே அறிக்கை - இந்தியா

- ❖ மெக்கின்சே அறிக்கையின்படி, பொலிவுறு நகரத்திற்கான தொழில்நுட்பங்களை அமைப்பதில் லத்தீன் அமெரிக்கா மற்றும் ஆப்பிரிக்க நாடுகளின் நகரங்களை விட இந்திய நகரங்கள் மோசமான நிலையில் உள்ளன.
- ❖ மெக்கின்சே உலக நிறுவனம் தொழில்நுட்ப வாயிலான உட்கட்டமைப்பு வசதிகளின் நிலைகளின் அடிப்படையில் நகரங்களின் சிறப்பம்சங்களைக் கணக்கிட்டுள்ளது.
- ❖ தொழில்நுட்ப அடிப்படையிலான சிறந்த நகரங்களுக்கான கணக்கீட்டின் அதிகப்பட்சமான 37 புள்ளிகளில், ஜெய்ப்பூர் 2.7 புள்ளிகளுடனும், (எல்லா நகரங்களுடனும் ஒப்பிட்ட அளவில் குறைந்தபட்சமாக) பூனா 6.4 புள்ளிகளுடனும் (நெரோபியுடன் சமநிலையில்) உள்ளன. மற்றும் மும்பை 8.8 புள்ளிகளுடன் கேப் டவுன், மெக்சிகோ நகரம் மற்றும் டெல் அவிவிற்கு கீழே உள்ளது.
- ❖ பொலிவுறு நகரங்களுக்கான திட்டமானது பூனாவில் 2015-ல் தொடங்கப்பட்டது.
